



Athmaraksha.org

ജപമാല

നമ്മുടെ രക്ഷകനായ ഈശോയോടുള്ള ജപമാല-Rosary



നമ്മുടെ രക്ഷകനായ ഈശോയോടുള്ള ജപമാല

(ഞായറാഴ്ചകളിൽ കുടുംബപ്രാർത്ഥനയ്ക്കു ചൊല്ലാവുന്നത്)

പ്രാരംഭ പ്രാർത്ഥന

അനന്ത നന്മസ്വരൂപനായ സരേവ്വശ്വരാ, കർത്താവേ, നിസ്സാരരും പാപികളുമായിരിക്കുന്ന ഞങ്ങൾ നിസ്സീമപ്രതാപവാനായ അങ്ങയുടെ സന്നിധിയിൽ പ്രാർത്ഥിക്കുവാൻ അയോഗ്യരാകുന്നു. എങ്കിലും അങ്ങേ അനന്തമായ കരുണയിൽ ശരണപ്പെട്ടുകൊണ്ട്, അങ്ങയുടെ പ്രിയസുതനും ഞങ്ങളുടെ കർത്താവുമായ ഈശോയുടെ സ്തുതിക്കായി ഈ ജപമാലയർപ്പിക്കുവാൻ ഞങ്ങൾ ആഗ്രഹിക്കുന്നു. ഈ അർപ്പണം ഭക്തിയോടും ശ്രദ്ധയോടും കൂടെ ചെയ്യുന്നതിനു കർത്താവേ, ഞങ്ങളെ സഹായിക്കണമേ.

സർവ്വശക്തനായ പിതാവും ആകാശത്തിന്റെയും ഭൂമിയുടെയും സ്രഷ്ടാവുമായ ദൈവത്തിൽ ഞാൻ വിശ്വസിക്കുന്നു. അവിടുത്തെ ഏകപുത്രനും ഞങ്ങളുടെ കർത്താവുമായ ഈശോമിശിഹായിലും ഞാൻ വിശ്വസിക്കുന്നു. ഈ പുത്രൻ പരിശുദ്ധാത്മാവാൽ ഗർഭസ്ഥനായി കന്യകാമറിയത്തിൽനിന്നു പിറന്നു; പന്തിയോസ് പീലാത്തോസിന്റെ കാലത്തു പീഡകൾ സഹിച്ച്, കുരിശിൽ തറയ്ക്കപ്പെട്ട്, മരിച്ച്, അടക്കപ്പെട്ടു; പാതാളത്തിൽ ഇറങ്ങി, മരിച്ചവരുടെ ഇടയിൽനിന്ന് മൂന്നാംനാൾ ഉയിർത്തു; സ്വർഗ്ഗത്തിലേയ്ക്കെഴുന്നള്ളി, സർവ്വശക്തിയുള്ള പിതാവായ ദൈവത്തിന്റെ വലത്തുഭാഗത്ത് ഇരിക്കുന്നു; അവിടെ നിന്നു ജീവിക്കുന്നവരെയും മരിച്ചവരെയും വിധിക്കാൻ വരുമെന്നും ഞാൻ വിശ്വസിക്കുന്നു. പരിശുദ്ധാത്മാവിലും ഞാൻ വിശ്വസിക്കുന്നു. വിശുദ്ധ കത്തോലിക്കാസഭയിലും, പുണ്യവാന്മാരുടെ ഐക്യത്തിലും, പാപങ്ങളുടെ മോചനത്തിലും, ശരീരത്തിന്റെ ഉയിർപ്പിലും നിത്യമായ ജീവിതത്തിലും ഞാൻ വിശ്വസിക്കുന്നു. ആമ്മേൻ.

സർവ്വശക്തനും പിതാവുമായ ദൈവമേ, അങ്ങ് പരമസത്യമായിരിക്കയാൽ അങ്ങിൽ ഞാൻ വിശ്വസിക്കുന്നു. വിശ്വാസമെന്ന പുണ്യത്തിൽ വളരുവാൻ ഞങ്ങളെ അനുഗ്രഹിക്കണമേ. **1 സ്വർഗ്ഗ.**

ഞങ്ങളുടെ രക്ഷകനും നാഥനുമായ ഈശോയേ, അങ്ങുന്ന് ദയാലുവും വാഗ്ദാനങ്ങളിൽ വിശ്വസ്തനാകയാൽ അങ്ങിൽ ഞാൻ ശരണപ്പെടുന്നു. ശരണമെന്ന പുണ്യത്തിൽ വളരുവാൻ ഞങ്ങളെ അനുഗ്രഹിക്കണമേ. **1 സ്വർഗ്ഗ.**

അനന്ത നന്മ സ്വരൂപനും രക്ഷയുടെ വാശാനുമായ പരിശുദ്ധാത്മാവേ, അങ്ങയെ ഞാൻ പൂർണ്ണഹൃദയത്തോടെ സ്നേഹിക്കുന്നു. സ്നേഹമെന്ന പുണ്യത്തിൽ വളരുവാൻ ഞങ്ങളെ സഹായിക്കണമേ. [1 സ്വർഗ്ഗം](#), [1 ത്രി.](#)

ഒന്നാം രഹസ്യം

നിങ്ങളുടെ സ്വർഗ്ഗസ്ഥനായ പിതാവ് പരിപൂർണ്ണനായിരിക്കുന്നതുപോലെ നിങ്ങളും പരിപൂർണ്ണരായിരിക്കുവിൻ (മത്താ 5:48) എന്ന് അരുളിച്ചെയ്യുകൊണ്ട് നമ്മെ പരിപൂർണ്ണതയിലേക്കു ക്ഷണിക്കുന്ന ഈശോയെക്കുറിച്ച് നമുക്ക് ധ്യാനിക്കാം. ഈശോയുടെ ഈ ക്ഷണം സ്വീകരിച്ച് അവിടുത്തെ മാതൃക പിന്തുടരുന്നതുകൊണ്ട് പരിപൂർണ്ണതയിൽ വളരുവാൻ വേണ്ട അനുഗ്രഹത്തിനായി നമുക്കു പ്രാർത്ഥിക്കാം. ([1 സ്വർഗ്ഗം](#))

ഞങ്ങളുടെ രക്ഷകനും നാഥനുമായ ഈശോയേ, ഞങ്ങളുടെമേൽ കൃപയായിരിക്കണമേ. ([10 പ്രാവശ്യം](#)) , [1 ത്രി.](#)

ഓ എന്റെ ഈശോയേ, ഞങ്ങളുടെ പാപങ്ങൾ ക്ഷമിക്കണമേ, നരകാഗ്നിയിൽനിന്നു ഞങ്ങളെ രക്ഷിക്കണമേ. എല്ലാ ആത്മാക്കളെയും വിശിഷ്ട്യാ അങ്ങേ കാരുണ്യം കൂടുതൽ ആവശ്യമുള്ളവരെയും സ്വർഗ്ഗത്തിലേക്ക് ആനയിക്കണമേ.

രണ്ടാം രഹസ്യം

ഞാൻനിങ്ങളെ സ്നേഹിച്ചതുപോലെ നിങ്ങളും പരസ്പരം സ്നേഹിക്കുവിൻ (യോഹ 13:34) എന്നരുളിച്ചെയ്ത ഈശോയെക്കുറിച്ച് നമുക്കു ധ്യാനിക്കാം.

ഈശോയുടെ ഈ കൽപ്പന പാലിച്ചുകൊണ്ട് ദൈവസ്നേഹത്തിലും പരസ്പരസ്നേഹത്തിലും വളരുവാൻ വേണ്ട കൃപാവരത്തിനായി നമുക്കു പ്രാർത്ഥിക്കാം. [1 സ്വർഗ്ഗം](#)

ഞങ്ങളുടെ രക്ഷകനും നാഥനുമായ ഈശോയേ ഞങ്ങളുടെമേൽ കൃപയായിരിക്കണമേ ([10 പ്രാവശ്യം](#)) , [1 ത്രി.](#)

ഓ എന്റെ ഈശോയേ, ഞങ്ങളുടെ പാപങ്ങൾ ക്ഷമിക്കണമേ, നരകാഗ്നിയിൽനിന്നു ഞങ്ങളെ രക്ഷിക്കണമേ. എല്ലാ ആത്മാക്കളെയും വിശിഷ്ട്യാ അങ്ങേ കാരുണ്യം കൂടുതൽ ആവശ്യമുള്ളവരെയും സ്വർഗ്ഗത്തിലേക്ക് ആനയിക്കണമേ.

മൂന്നാം രഹസ്യം

നിങ്ങളുടെ കർത്താവും ഗുരുവുമായ ഞാൻ നിങ്ങളുടെ പാദങ്ങൾ കഴുകിയെങ്കിൽ നിങ്ങളും പരസ്പരം പാദങ്ങൾ കഴുകുവിൻ (യോഹ 13:14) എന്ന് അരുളിച്ചെയ്ത നമ്മുടെ ഗുരുവും നാഥനുമായ ഈശോയെക്കുറിച്ച് നമുക്കു ധ്യാനിക്കാം.

ഈശോയുടെ മാതൃക പിന്തുടരുന്നതുകൊണ്ട് മറ്റുള്ളവർക്കു ശുശ്രൂഷ ചെയ്യുവാൻ വേണ്ട നല്ല മനോഭാവം ലഭിക്കുവാനുവേണ്ടി നമുക്കു പ്രാർത്ഥിക്കാം. [1 സ്വർഗ്ഗം](#)

ഞങ്ങളുടെ രക്ഷകനും നാഥനുമായ ഈശോയേ ഞങ്ങളുടെമേൽ കൃപയായിരിക്കണമേ ([10 പ്രാവശ്യം](#)) , [1 ത്രി.](#)

ഓ എന്റെ ഈശോയേ, ഞങ്ങളുടെ പാപങ്ങൾ ക്ഷമിക്കണമേ, നരകാഗ്നിയിൽനിന്നു ഞങ്ങളെ രക്ഷിക്കണമേ. എല്ലാ ആത്മാക്കളെയും വിശിഷ്ട്യാ അങ്ങേ കാരുണ്യം കൂടുതൽ ആവശ്യമുള്ളവരെയും സ്വർഗ്ഗത്തിലേക്ക് ആനയിക്കണമേ.

നാലാം രഹസ്യം

നിങ്ങൾ നിങ്ങളുടെ സഹോദരരുടെ തെറ്റുകൾ ക്ഷമിക്കുന്നില്ലെങ്കിൽ നിങ്ങളുടെ തെറ്റുകൾ സ്വർഗ്ഗസ്ഥനായ നിങ്ങളുടെ പിതാവും ക്ഷമിക്കുകയില്ല (മത്താ 6:15) എന്നരുളിച്ചെയ്ത ഈശോയെക്കുറിച്ച് നമുക്കു ധ്യാനിക്കാം.

ഈശോയുടെ ഈ ഉപദേശം സ്വീകരിച്ചുകൊണ്ട് സഹോദരരുടെ തെറ്റുകൾ ക്ഷമിക്കുവാൻ വേണ്ട കൃപാവരത്തിനായി നമുക്കു പ്രാർത്ഥിക്കാം. [1 സ്വർഗ്ഗം](#)

ഞങ്ങളുടെ രക്ഷകനും നാഥനുമായ ഈശോയേ, ഞങ്ങളുടെമേൽ കൃപയായിരിക്കണമേ ([10 പ്രാവശ്യം](#)) , [1 ത്രി.](#)

ഓ എന്റെ ഈശോയെ, ഞങ്ങളുടെ പാപങ്ങൾ ക്ഷമിക്കണമേ, നരകാഗ്നിയിൽനിന്നു ഞങ്ങളെ രക്ഷിക്കണമേ. എല്ലാ ആത്മാക്കളെയും വിശിഷ്ട്യാ അങ്ങേ കാരുണ്യം കൂടുതൽ ആവശ്യമുള്ളവരെയും സ്വർഗ്ഗത്തിലേക്ക് ആനയിക്കണമേ.

അഞ്ചാം രഹസ്യം

ഞാൻ ശാന്തശീലനും വിനീതനമാകയാൽ എന്നിൽനിന്ന് പഠിക്കുവിൻ (മത്താ 11:29) എന്ന് അരുളിച്ചെയ്ത ഈശോയെക്കുറിച്ച് നമുക്കു ധ്യാനിക്കാം.

ഈശോയുടെ ഈ ആഹ്വാനം സ്വീകരിച്ചുകൊണ്ട് ഹൃദയശാന്തതയിലും എളിമയിലും വളരുവാൻ വേണ്ട കൃപാവരത്തിനായി നമുക്കു പ്രാർത്ഥിക്കാം. **1. സ്വർഗ്ഗ**

ഞങ്ങളുടെ രക്ഷകനും നാഥനുമായ ഈശോയെ, ഞങ്ങളുടെമേൽ കൃപയായിരിക്കണമേ **(10 പ്രാവശ്യം) , 1. ത്രിത്വ**

ഓ എന്റെ ഈശോയെ, ഞങ്ങളുടെ പാപങ്ങൾ ക്ഷമിക്കണമേ, നരകാഗ്നിയിൽനിന്നു ഞങ്ങളെ രക്ഷിക്കണമേ. എല്ലാ ആത്മാക്കളെയും വിശിഷ്ട്യാ അങ്ങേ കാരുണ്യം കൂടുതൽ ആവശ്യമുള്ളവരെയും സ്വർഗ്ഗത്തിലേക്ക് ആനയിക്കണമേ.

ജപമാല സമർപ്പണം

മുഖ്യദൂതനായ വിശുദ്ധ മിഖായാലേ, ദൈവദൂതൻമാരായ വിശുദ്ധ ഗബ്രിയേലേ, വിശുദ്ധ റപ്പായേലേ, ശ്ലീഹൻമാരായ വിശുദ്ധ പത്രോസേ, വിശുദ്ധ പൗലോസേ, വിശുദ്ധ യോഹന്നാനേ, ഞങ്ങളുടെ പിതാവായ മാർ തോമ്മായേ, മഹാത്മാവായ വിശുദ്ധ യൗസേപ്പേ, ഞങ്ങൾ വലിയ പാപികളായിരിക്കുന്നുവെങ്കിലും ഞങ്ങൾ ജപിച്ച ഈ പ്രാർത്ഥന നിങ്ങളുടെ കീർത്തനങ്ങളോടുകൂടെ ഒന്നായിച്ചേർത്ത് ഈശോയുടെ തൃപ്പാദത്തിങ്കൽ കാഴ്ചവയക്കുവാൻ നിങ്ങളോടു ഞങ്ങൾ പ്രാർത്ഥിക്കുന്നു.

നമ്മുടെ രക്ഷകനായ ഈശോയുടെ ലുത്തിനിയ

കർത്താവേ അനുഗ്രഹിക്കണമേ,
കർത്താവേ അനുഗ്രഹിക്കണമേ
മിശിഹായേ അനുഗ്രഹിക്കണമേ,
മിശിഹായേ അനുഗ്രഹിക്കണമേ
കർത്താവേ അനുഗ്രഹിക്കണമേ,
കർത്താവേ അനുഗ്രഹിക്കണമേ
മിശിഹായേ ഞങ്ങളുടെ പ്രാർത്ഥന കേൾക്കണമേ,
മിശിഹായേ ഞങ്ങളുടെ പ്രാർത്ഥന കേൾക്കണമേ,
സ്വർഗ്ഗസ്ഥനായ പിതാവായ ദൈവമേ,
ഞങ്ങളെ അനുഗ്രഹിക്കണമേ
ഭൂലോക രക്ഷകനായ പുത്രനായ ദൈവമേ,
ഞങ്ങളെ അനുഗ്രഹിക്കണമേ
പരിശുദ്ധാത്മാവായ ദൈവമേ,
ഞങ്ങളെ അനുഗ്രഹിക്കണമേ
ഏകദൈവമായിരിക്കുന്ന പരിശുദ്ധ ത്രിത്വമേ,
ഞങ്ങളെ അനുഗ്രഹിക്കണമേ
ഞങ്ങളുടെ രക്ഷകനും നാഥനുമായ ഈശോയേ,
ഞങ്ങളെ അനുഗ്രഹിക്കണമേ
ഞങ്ങളുടെ ജീവനും ശരണവുമായ ഈശോയേ,
ഞങ്ങളെ അനുഗ്രഹിക്കണമേ
ഞങ്ങളുടെ നാഥനും സ്നേഹിതനുമായ ഈശോയേ,
ഞങ്ങളെ അനുഗ്രഹിക്കണമേ
ഞങ്ങളുടെ ഗുരുവും മാതൃകയുമായ ഈശോയേ,
ഞങ്ങളെ അനുഗ്രഹിക്കണമേ

ഞങ്ങളുടെ കർത്താവും ദൈവവുമായ ഈശോയേ,
ഞങ്ങളെ അനുഗ്രഹിക്കണമേ
ജീവിക്കുന്ന ദൈവത്തിന്റെ പുത്രനായ ഈശോയേ,
ഞങ്ങളെ അനുഗ്രഹിക്കണമേ
പിതാവായ ദൈവത്തിന്റെ പ്രതിരൂപമായ ഈശോയേ,
ഞങ്ങളെ അനുഗ്രഹിക്കണമേ
കന്യാകാമറിയത്തിന്റെ വത്സലപുത്രനായ ഈശോയേ,
ഞങ്ങളെ അനുഗ്രഹിക്കണമേ
നിത്യപ്രകാശത്തിന്റെ ജ്വാലയായ ഈശോയേ
ഞങ്ങളെ അനുഗ്രഹിക്കണമേ
സത്യദൈവവും സത്യമനുഷ്യനുമായ ഈശോയേ,
ഞങ്ങളെ അനുഗ്രഹിക്കണമേ
ദൈവരാജ്യത്തിന്റെ പ്രഘോഷകനും സമാധാനത്തിന്റെ രാജാവുമായ ഈശോയേ,
ഞങ്ങളെ അനുഗ്രഹിക്കണമേ
മനുഷ്യകുലത്തിന്റെ രക്ഷകനും, നിത്യപുരോഹിതനുമായ ഈശോയേ,
ഞങ്ങളെ അനുഗ്രഹിക്കണമേ
ദരിദ്രരുടെ ആശ്രയവും, പാപികളുടെ സങ്കേതവുമായ ഈശോയേ,
ഞങ്ങളെ അനുഗ്രഹിക്കണമേ
രോഗികളുടെ ആരോഗ്യവും, ദുഃഖിതരുടെ ആശ്വാസവുമായ ഈശോയേ
ഞങ്ങളെ അനുഗ്രഹിക്കണമേ
ബന്ധിതരുടെ മോചനവും, പീഡിതരുടെ രക്ഷകനുമായ ഈശോയേ
ഞങ്ങളെ അനുഗ്രഹിക്കണമേ
ലോകത്തിന്റെ പ്രകാശവും, ഭ്രമിയുടെ ഉപമയായ ഈശോയേ,
ഞങ്ങളെ അനുഗ്രഹിക്കണമേ
അനന്തശക്തി പ്രതാപവാനും, കൃപാപൂർണ്ണനുമായ ഈശോയേ,
ഞങ്ങളെ അനുഗ്രഹിക്കണമേ
വഴിയും സത്യവും ജീവനുമായ ഈശോയേ
ഞങ്ങളെ അനുഗ്രഹിക്കണമേ
ദൈവത്തിന്റെ വചനവും, ജീവന്റെ അപ്പവുമായ ഈശോയേ
ഞങ്ങളെ അനുഗ്രഹിക്കണമേ
പാപികളുടെ സ്നേഹിതനും, നല്ല ഇടയനുമായ ഈശോയേ,
ഞങ്ങളെ അനുഗ്രഹിക്കണമേ
സ്നേഹസ്വരൂപനും ക്ഷമാശീലനുമായ ഈശോയേ,
ഞങ്ങളെ അനുഗ്രഹിക്കണമേ
ദയാവത്സലനും കരുണാമയനുമായ ഈശോയേ,
ഞങ്ങളെ അനുഗ്രഹിക്കണമേ
ഘൃതശാന്തതയും എളിമയുമുള്ള ഈശോയേ,
ഞങ്ങളെ അനുഗ്രഹിക്കണമേ
വിശുദ്ധിയും വിജ്ഞാനവും നിറഞ്ഞ ഈശോയേ
ഞങ്ങളെ അനുഗ്രഹിക്കണമേ
സകലനർമ്മ സ്വരൂപനായ ഈശോയേ,
ഞങ്ങളെ അനുഗ്രഹിക്കണമേ
തിൻമയുടെ എല്ലാ ബന്ധനങ്ങളിലും നിന്ന്
കർത്താവേ ഞങ്ങളെ രക്ഷിക്കണമേ
പിശാചിന്റെ എല്ലാ പരീക്ഷണങ്ങളിലും നിന്ന്
കർത്താവേ ഞങ്ങളെ രക്ഷിക്കണമേ
തിൻമചെയ്യാനുള്ള എല്ലാ പ്രലോഭനങ്ങളിലും നിന്ന്
കർത്താവേ ഞങ്ങളെ രക്ഷിക്കണമേ
ദുഷ്ടന്റെ എല്ലാ ഉപദ്രവങ്ങളിലും നിന്ന്
കർത്താവേ ഞങ്ങളെ രക്ഷിക്കണമേ

നിത്യനാശത്തിലും മരണത്തിലും നിന്ന്
 കർത്താവേ ഞങ്ങളെ രക്ഷിക്കണമേ
 എല്ലാവിധ കഷ്ടങ്ങളിലും ദുരിതങ്ങളിലും നിന്ന്,
 കർത്താവേ ഞങ്ങളെ രക്ഷിക്കണമേ
 എല്ലാവിധ ആപത്തുകളിലും, അപകടങ്ങളിലും നിന്ന്
 കർത്താവേ ഞങ്ങളെ രക്ഷിക്കണമേ
 എല്ലാവിധ രോഗങ്ങളിലും, പകർച്ചവ്യാധികളിലും നിന്ന്
 കർത്താവേ ഞങ്ങളെ രക്ഷിക്കണമേ
 എല്ലാവിധ തെറ്റിദ്ധാരണകളിലും, സംശയങ്ങളിലും നിന്ന്
 കർത്താവേ ഞങ്ങളെ രക്ഷിക്കണമേ
 എല്ലാവിധ പാപങ്ങളിലും കടങ്ങളിലും നിന്ന്
 കർത്താവേ ഞങ്ങളെ രക്ഷിക്കണമേ
 അങ്ങയുടെ മനുഷ്യാവതാരത്തെയും, കുരിശുമരണത്തെയും കുറിച്ച്
 കർത്താവേ ഞങ്ങളെ രക്ഷിക്കണമേ
 അങ്ങയുടെ പീഡാനുഭവത്തെയും, കുരിശുമരണത്തെയും കുറിച്ച്
 കർത്താവേ ഞങ്ങളെ രക്ഷിക്കണമേ
 അങ്ങയുടെ തിരുമുറിവുകളേയും, തിരുരക്തത്തേയും കുറിച്ച്
 കർത്താവേ ഞങ്ങളെ രക്ഷിക്കണമേ
 അങ്ങയുടെ തീരുവുത്ഥാനത്തേയും, സ്വർഗാരോഹണത്തേണയും കുറിച്ച്
 കർത്താവേ ഞങ്ങളെ രക്ഷിക്കണമേ
 അങ്ങയുടെ രണ്ടാമത്തെ ആഗമനത്തെയും, അനന്തസാന്നിദ്ധ്യത്തെയും കുറിച്ച്
 കർത്താവേ ഞങ്ങളെ രക്ഷിക്കണമേ
 ലോകത്തിന്റെ പാപങ്ങൾ നീക്കുന്ന ദിവ്യകുഞ്ഞാടേ
 കർത്താവേ ഞങ്ങളുടെ പാപങ്ങൾ ക്ഷമിക്കേണമേ
 ലോകത്തിന്റെ പാപങ്ങൾ നീക്കുന്ന ദിവ്യകുഞ്ഞാടേ
 കർത്താവേ ഞങ്ങളുടെ പ്രാർത്ഥന കേൾക്കണമേ
 ലോകത്തിന്റെ പാപങ്ങൾ നീക്കുന്ന ദിവ്യകുഞ്ഞാടേ
 കർത്താവേ, ഞങ്ങളെ അനുഗ്രഹിക്കണമേ
 ഈശോമിശിഹായുടെ വാഗ്ദാനങ്ങൾക്കു ഞങ്ങൾ യോഗ്യരാകുവാൻ
 സർവ്വവശ്യരന്റെ പരിശുദ്ധ മാതാവേ ഞങ്ങൾക്കുവേണ്ടി അപേക്ഷിക്കണമേ

നമുക്കു പ്രാർത്ഥിക്കാം

സർവ്വവശ്യരനും നിത്യനുമായ സർവ്വവശ്യരാ, അങ്ങേ പ്രിയപുത്രന്റെ മനുഷ്യാവതാരത്തെയും പീഡാനുഭവത്തെയും കുരിശുമരണത്തെയും തൃക്കണ്ഠപാർത്ത് അങ്ങയുടെ കാരുണ്യം യാചിക്കുന്ന ഞങ്ങളുടെമേൽ കൃപയായിരിക്കണമേ. അങ്ങേക്ക് തിരുക്കുമാരൻ സമർപ്പിച്ച സ്മൃതികളോടും പരിഹാരപ്രവൃത്തികളോടും ചേർത്തു ഞങ്ങളുടെ ഈ ജപമാല പ്രാർത്ഥനയും അങ്ങുന്നു സ്വീകരിക്കേണമേ. ഞങ്ങളുടെ പാപങ്ങളെല്ലാം പൊറുത്തു ഞങ്ങളെ വിശുദ്ധീകരിക്കുകയും അങ്ങയുടെ അനുഗ്രഹത്താൽ സമ്പന്നരാക്കുകയും ചെയ്യണമേ. ഈ അപേക്ഷകളൊക്കെയും അങ്ങയുടെ പ്രിയപുത്രനും ഞങ്ങളുടെ കർത്താവുമായ ഈശോമിശിഹാവഴി അങ്ങേക്കു ഞങ്ങൾ സമർപ്പിക്കുന്നു. ആമ്മേൻ

എത്രയും ദയയുള്ള മാതാവേ

എത്രയും ദയയുള്ള മാതാവേ, നിന്റെ സങ്കേതത്തിൽ ഓടിവന്ന്, നിന്റെ സഹായം തേടി നിന്റെ മാധ്യസ്ഥ്യം അപേക്ഷിച്ചവരിൽ ഒരുവനെയെങ്കിലും നീ ഉപേക്ഷിച്ചതായി കേട്ടിട്ടില്ല എന്നു നീ ഓർക്കണമേ; കന്യകകളുടെ രാജ്ഞിയായ കന്യകേ, ദയയുള്ള മാതാവേ, ഈ വിശ്വാസത്തിൽ ധൈര്യപ്പെട്ട്, നിന്റെ തൃപ്തദത്തിങ്കൽ ഞാൻ അണയുന്നു. വിലപിച്ച്, കണ്ണനീർ ചിന്തി, പാപിയായ ഞാൻ നിന്റെ ദയാധികൃതനെ കാത്തുകൊണ്ട് നിന്റെ സന്നിധിയിൽ നിലകുന്നു. അവതരിച്ച വചനത്തിൻ മാതാവേ! എന്റെ അപേക്ഷ ഉപേക്ഷിക്കാതെ ദയാപൂർവ്വം കേട്ടുരുളണമേ. ആമ്മേൻ.

വി.യൗസേപ്പിതാവിനോടുള്ള ജപം

ഭാഗ്യപ്പെട്ട മാർ യൗസേപ്പേ, ഞങ്ങളുടെ അനർത്ഥങ്ങളിൽ അങ്ങേപക്കൽ ഓടിവന്ന് അങ്ങേ പരിശുദ്ധ ഭാര്യയോട്

സഹായം അപേക്ഷിച്ചതിന്റെ ശേഷം അങ്ങേ മധ്യസ്ഥതയേയും ഞങ്ങളിപ്പോൾ മനോശരണത്തോടുകൂടി യാചിക്കുന്നു. ദൈവജനനിയായ അമലോത്ഭവകന്യകയോട് അങ്ങയെ ഒന്നിപ്പിച്ച ദിവ്യസ്നേഹത്തെക്കുറിച്ചും, ഉണ്ണി ഈശോയെ അങ്ങ് ആലിംഗനം ചെയ്ത അങ്ങേ പൈതൃകമായ സ്നേഹത്തെക്കുറിച്ചും, ഈശോമിശിഹാ തന്റെ തിരുരക്തത്താൽ നേടിയ അവകാശത്തിന്മേൽ കൃപയോടെ നോക്കണമെന്നും അങ്ങേ ശക്തിയാലും മഹത്വത്താലും ഞങ്ങളുടെ ആവശ്യങ്ങളിൽ ഞങ്ങളെ സഹായിക്കണമെന്നും എളിമയോടെ അങ്ങയോട് ഞങ്ങൾ പ്രാർത്ഥിക്കുന്നു. തിരുക്കുടുംബത്തിന്റെ എത്രയും വിവേകമുള്ള കാവൽക്കാരാ, ഈശോമിശിഹായുടെ തിരുത്തോടുകൂടിയ ജനത്തെ ആദരിക്കണമേ. എത്രയും സ്നേഹമുള്ള പിതാവേ; അബദ്ധത്തിന്റെയും വഷളത്വത്തിന്റെയും കറകളൊക്കെയിൽ നിന്ന് ഞങ്ങളെ കാത്തുരക്ഷിക്കണമേ. ഞങ്ങളുടെ എത്രയും വല്ലഭനായ പാലകാ, അന്ധകാരശക്തികളോട് ഞങ്ങൾ ചെയ്യുന്ന യുദ്ധത്തിൽ സ്വർഗ്ഗത്തിൽ നിന്ന് ഞങ്ങളെ കൃപയോടെ സഹായിക്കണമേ. അങ്ങ് ഒരിക്കൽ ഉണ്ണീശോയെ മരണകരമായ അപകടത്തിൽനിന്ന് രക്ഷിച്ചതുപോലെ ഇപ്പോൾ ദൈവത്തിന്റെ തിരുസഭയെ ശത്രുവിന്റെ കൈയിൽനിന്നും എല്ലാ ആപത്തുകളിൽനിന്നും കാത്തുകൊള്ളണമേ. ഞങ്ങൾ അങ്ങേ മാതൃക അനുസരിച്ച് പുണ്യജീവിതം കഴിപ്പാനും നല്ല മരണം ലഭിച്ച് സ്വർഗ്ഗത്തിൽ നിത്യഭാഗ്യം പ്രാപിക്കാനും തക്കവണ്ണം അങ്ങേ മധ്യസ്ഥതയാൽ ഞങ്ങളെ എല്ലാവരെയും എല്ലായ്പ്പോഴും കാത്തുകൊള്ളണമേ. ആമ്മേൻ.

മരിച്ച വിശ്വാസികൾക്കുവേണ്ടിയുള്ള ജപം

മരിച്ച വിശ്വാസികളുടെ ആത്മാക്കൾ തമ്പുരാന്റെ അനുഗ്രഹത്താൽ മോക്ഷത്തിൽ ചേരുവാൻ ഇടയാക്കട്ടെ. നിത്യപിതാവേ! ഈശോമിശിഹാ കർത്താവിന്റെ വിലതീരാത്ത തിരുച്ചോരയെക്കുറിച്ച് അവരുടെമേൽ കൃപയുണ്ടാകണമേ. 1 സ്വർഗ്ഗ.1 നന്മ 1. ത്രിത്വ (5 പ്രാവശ്യം)

സമാപന പ്രാർത്ഥന

ഞങ്ങളുടെ രക്ഷകനും നാഥനുമായ ഈശോയേ, അങ്ങയുടെ പ്രത്യേക സംരക്ഷണയ്ക്കും പരിപാലനയ്ക്കുമായി ഞങ്ങളെ ഓരോരുത്തരെയും അങ്ങേയ്ക്കു സമർപ്പിക്കുന്നു. ഞങ്ങളുടെ ബലഹീനതകളോടും കുറവുകളോടും കൂടെ ഞങ്ങളെ അങ്ങു സ്വീകരിക്കുകയും അങ്ങേയ്ക്കു പ്രിയങ്കരമായവിധം ജീവിക്കുവാൻ ഞങ്ങളെ സഹായിക്കുകയും ചെയ്യണമേ. ആപത്തുകളിൽ അഭയവും അപകടങ്ങളിൽ സംരക്ഷണവും സങ്കടങ്ങളിൽ ആശ്വാസവും നൽകി ഞങ്ങളെ അങ്ങു കാത്തുകൊള്ളേണമേ. ഞങ്ങളിൽ ആരെങ്കിലും അങ്ങയെ വേദനിപ്പിക്കാൻ ഇടയായാൽ ഞങ്ങളോടു ക്ഷമിക്കണമേ. അങ്ങയുടെ നാമത്തിൽ ആരംഭിക്കുന്ന എല്ലാ ഉദ്യമങ്ങളേയും അങ്ങുന്ന് വിജയിപ്പിക്കണമേ. ജീവിതത്തിന്റെ എല്ലാ നിമിഷങ്ങളിലും അങ്ങേയ്ക്കു പ്രീതികരമാംവിധം ജീവിക്കുവാനും എല്ലാ കാര്യങ്ങളിലും അങ്ങയുടെ തിരുമനസ്സ് നിറവേറ്റിക്കൊണ്ട്, അങ്ങയെക്കണ്ട് മഹത്വപ്പെടുത്തുവാനും ഞങ്ങളെ അങ്ങു ശക്തരാക്കണേ. അങ്ങയെക്കണ്ട് ആനന്ദിക്കുവാൻ സ്വർഗ്ഗത്തിൽ എത്തിച്ചേരുന്നതുവരെ ഞങ്ങളെ അങ്ങു കാത്തുകൊള്ളുകയും ചെയ്യണമേ. നിത്യം പിതാവും പുത്രനും പരിശുദ്ധാത്മാവുമായ സഭേവ്വശ്വരാ ആമ്മേൻ. (സമാപനഗാനം)

+++